



नेपाल राजपत्र

भाग ३

श्री ५ को सरकारद्वारा प्रकाशित

खण्ड २२] काठमाडौं, भाद्र २७ गते २०२६ साल [संख्या २२

श्री ५ को सरकार
अर्थ मन्त्रालयको
सूचना

भन्सार ऐन २०१६ (संशोधन सहित) को दफा ६ को उपदफा (२) ले दिएको अधिकार प्रयोग गरी श्री ५ को सरकारले २०२८ साल पौष १२ गतेको नेपाल राजपत्र भाग ३ मा प्रकाशित गरिएको निजी गुण्टा झिटो भारी सम्बन्धी सूचनाको शीर्षक (ग) लाई खारेज गरी त्यसको सट्टा देहायबमोजिमको (ग) र उक्त सूचनामा देहायबमोजिम शीर्षक (ङ) थप गरी मिति ०२६।६।१ देखि लागू गर्ने निर्णय गरेकोले यो सूचना प्रकाशित गरिएको छ ।

(ग) पासपोर्ट लिई विदेशबाट (भारत बाहेक) आउने नेपाली यात्रुहरूको लागि :-

- (१) कमरेकस एक वर्षसम्म नेपाल नआएका प्रत्येक व्यक्तिलाई एक वर्षमा एक पटक आफ्नै साथमा निजी प्रयोगको निमित्त ल्याएको रु. १,५००।- सम्मको माल सामानमा भन्सार महसूल नलिने ।
- (२) ३ महिना र सोभन्दा बढी १ वर्षभन्दा कम समय विदेशमा बसी आएका प्रत्येक व्यक्तिलाई एक वर्षमा एक पटक आफ्नै साथमा निजी प्रयोगको निमित्त ल्याएको रु. १,०००।- सम्मको मालसामानमा भन्सार महसूल नलिने ।

आधिकारिक छाप विभागबाट प्रमाणित गरिएपछि मात्र लागू हुनेछ।

(२)

नेपाल राजपत्र भाग ३

- (३) ३ महीनाभन्दा कम समय विदेशमा बसी आएका प्रत्येक व्यक्तिलाई एक वर्षमा एक पटक आफ्नै साथमा निजी प्रयोगको निमित्त ल्याएको रु. ५००१- सम्मको मालसामानमा भन्सार सहसूल नलिने ।
- (४) १६ वर्षभन्दा कम उमेरको व्यक्ति भ्रमणबाट आएमा दफा (१,२,३ मा) पाउने सुविधाको ५० प्रतिशत मात्र पाउनेछ ।
- (५) दफा १ देखि ४ सम्म जेसुकै लेखिएको भए तापनि उल्लेखित रकमभित्र प्रत्येक व्यक्तिले टेप रेकर्डर, रेकर्ड प्लेयर, ट्रान्जिष्टर रेडियो वा रेडियो, क्यामरा, टाईप राइटरको हकमा एक एक थानमात्र र चुरोट २०० खिल्ली, सिगार २० खिल्ली, बिको खोलेको मदिरा एक बोतलसम्म ल्याएकोमा सहसूल लिइने छैन । तर रेडियो ग्राम, वा स्टेरियो जस्तो एउटैमा एक चीजभन्दा बढी भएको सामानका हकमा त्यस्ता सामानको साथै त्यसमा भएको कुनै चीज अलग ल्याएमा त्यस्तो दोहोरिएको चीजमा चाहिँ भन्सार सहसूल लाग्नेछ ।

(ङ) पर्यटक बाहेक अरु विदेशी नागरिकहरूको लागि :-

नेपाल अधिराज्यमा रहेका अरु विदेशी नागरिकहरूलाई भारतबाट आउने-जाने यात्रा सरह शीर्षक (क) बमोजिम मात्र सहूलियत प्राप्त हुनेछ ।

आज्ञाले-

भरतबहादुर प्रधान

श्री ५ को सरकारको सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।